

महाराष्ट्र शासन

ग्राम विकास व जलसंधारण विभाग,

शासन निर्णय क्रमांक : एसएलएफ २००६/प्र.क्र.१०९/जल-१२,

मंत्रालय, मुंबई ४०० ०३२.

दिनांक : १५ मार्च, २००७.

वाचा :

- (१) ग्राम विकास व जलसंधारण विभाग, शासन निर्णय क्रमांक : एसएलएफ १८/०५/प्र.क्र.४८०/जल-१२, दि.२४.१०.२००५
- (२) ग्राम विकास व जलसंधारण विभाग, शासन निर्णय क्रमांक : एसएलएफ १८/०५/ प्र.क्र.४८०/(भाग-२/ब)/जल-१२, दि.११.५.२००६ व दि.१३.९.२००६
- (३) ग्राम विकास व जलसंधारण विभाग, शासन निर्णय, क्रमांक:एसएलएफ२००६/प्र.क्र.१०९/जल-१२, दि. १४ फेब्रुवारी, २००६ व दि. २८ फेब्रुवारी, २००७

प्रस्तावना :

मराठवाड्यातील औरंगाबाद, जालना, परभणी, हिंगोली, बीड, नांदेड, उस्मानाबाद व लातूर या ८ जिल्ह्यांमध्ये मराठवाडा पाणलोट विकास मिशनची स्थापना संदर्भाधीन दि. २४.१०.२००५ अन्वये करण्यात आली आहे. योजनेच्या सर्वसमावेशक मार्गदर्शक सूचना संदर्भाधीन दि. १३.९.२००६ अन्वये निर्गमित करण्यात आल्या आहेत. मिशनद्वारे एकात्मिक पाणलोट व्यवस्थापन संकल्पनेच्या माध्यमातून पाणलोट विकासाची सर्व प्रकारची कामे योजनेच्या पत्र्याधारित शेतीमध्ये स्थिरता आणण्याचे प्रयत्न करण्यात यावेत, याबाबींचा समावेश आहे. त्यानुसार मराठवाडा पाणलोट विकास मिशनच्या अंमलबजावणीकरीता सन २००६-०७ या आर्थिक वर्षात आता पर्यंत रु. २४.५० कोटी एवढा निधी संदर्भाधीन दि. १४.२.२००७ अन्वये वितरीत करण्यात आलेला आहे. मराठवाडा पाणलोट विकास मिशन अंतर्गत घेण्यात आलेल्या पाणलोट विकास मिशन कामाच्या अंमलबजावणीचा राज्यस्तरीय आढावा, संनियंत्रण, मूल्यमापन इत्यादीसाठी निधी वितरीत करण्याची बाब शासनाच्या विचाराधीन होती.

शासन निर्णय :

मराठवाडा पाणलोट विकास मिशन अंतर्गत हाती घेण्यात आलेल्या पाणलोट विकासाच्या कामाच्या अंमलबजावणीसाठी ग्राम विकास समिती, जिल्हा पाणलोट विकास मिशन व विभागीय पाणलोट विकास मिशनची स्थापना संदर्भाधीन दि. १३.९.२००६ अन्वये करण्यात आलेली आहे. त्याचेमार्फत विविध स्तरावर अंमलबजावणीचा आढावा घेण्यात येत आहे. या सर्व कार्यक्रमांची व्याप्ती फार मोठी असल्याने त्याच्या अंमलबजावणीचा राज्यस्तरीय आढावा, संनियंत्रण, मूल्यमापन होणे अपेक्षित आहे. तसेच या महत्वाकांक्षी कार्यक्रमांमध्ये शासकीय संनियंत्रण पाणलोटोतील ग्रामस्थांचा उत्स्फूर्त व सक्रीय सहभाग वाढविण्यासाठी संदर्भाधीन शासन निर्णय दि.१३.९.२००६ मधील परिच्छेद (९) मधील तरतूदीनुसार पारितोषिकाची योजना जाहिर केली असून त्याचे निश्चित स्वरूप अद्याप अंमलबजावणीत झालेले नाही.

२. मराठवाडा पाणलोट मिशन अंतर्गत सन २००६-०७ मध्ये रु.२५.०० कोटी निधी मंजूर असून त्याचा आढावा संदर्भाधीन दिनांक १४ फेब्रुवारी, २००७ च्या शासन निर्णयान्वये रु.२४.५० कोटी निधी वितरीत करण्यात आलेला आहे. आता मराठवाडा पाणलोट विकास मिशन अंतर्गत पाणलोट विकास कार्यक्रमाचा राज्यस्तरीय आढावा, संनियंत्रण, मूल्यमापन, तसेच प्रोत्साहनपर बक्षिस योजना इत्यादी बाबी करीता उर्वरित रु.५०.०० लक्ष (रु.पन्नास लक्ष) निधी

एवढा निधी मंजूर व वितरीत करण्यास शासन मान्यता देण्यात येत आहे. सदर निधी हा व्यवस्थापकीय संचालक, महाराष्ट्र जलसंधारण महामंडळ, औरंगाबाद यांच्या अधिनस्त ठेवण्यास शासन मान्यता देण्यात येत आहे.

३. सदर निधी खर्च करण्यासाठी आयुक्त (कृषि), महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. तसेच हा निधी व्यवस्थापकीय संचालक, महाराष्ट्र जलसंधारण महामंडळ, औरंगाबाद यांना धनादेशाद्वारे सुपूर्द करण्यास आयुक्त (कृषि), महाराष्ट्र राज्य, पुणे यांना प्राधिकृत करण्यात येत आहे.

४. व्यवस्थापकीय संचालक, महाराष्ट्र जलसंधारण महामंडळ, औरंगाबाद यांनी रु.५०.०० लक्ष (रु.पन्नास लक्ष फक्त) हा निधी स्वतंत्र खात्यात जमा करावा व त्याचा विनियोग शासनाच्या निदेशानुसार व मान्यतेने करण्यात यावा. शासनाचे पुढील आदेश प्राप्त झाल्याशिवाय या निधीतून कोणताही खर्च करू नये.


५. सदर योजनेतर्गत होणारा खर्च खाली नमूद केलेल्या लेखाशिर्षाखाली सन २००६-०७ च्या मंजूर अर्थसंकल्पीत निधीतून खर्ची टाकण्यात यावा.

"मागणी क्र.एल-३ '२५०१-ग्रामीण विकासासाठी विशेष कार्यक्रम -०२, अवर्षण क्षेत्र विकास कार्यक्रम (०१)(०३) मराठवाडा पाणलोट विकास मिशन (योजनांतर्गत) (२५०१ ०५०२) ४२ अंशदाने"

६. हा शासन निर्णय नियोजन व वित्त विभागाच्या मान्यतेने व वित्त विभागाच्या अनौपचारिक संदर्भ क्र.२२/व्यय-१५, दि.२३.१.२००७ अन्वये दिलेल्या सहमतीनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २००७०३१५१६००३७००१ असा आहे.

महाराष्ट्राचे राज्यपाल यांच्या आदेशानुसार व नावाने,


(रेखा भिडे)

उप सचिव, महाराष्ट्र शासन

प्रति,

मा.मंत्री, जलसंधारण यांचे खाजगी सचिव

मा.उपाध्यक्ष, महाराष्ट्र राज्यस्तरीय जलसंधारण सल्लागार परिषद

मा.राज्यमंत्री, जलसंधारण, यांचे खाजगी सचिव

शासनाचे अप्पर मुख्य सचिव/ प्रधान सचिव/ सचिव,

विभागीय आयुक्त, औरंगाबाद.

आयुक्त (कृषि), महाराष्ट्र राज्य, पुणे,

व्यवस्थापकीय संचालक, महाराष्ट्र जलसंधारण महामंडळ, औरंगाबाद

महासंचालक, वसंतराव नाईक शेती स्वावलंबन मिशन, अमरावती,

संचालक, मृदसंधारण व पाणलोट क्षेत्र व्यवस्थापन, महाराष्ट्र राज्य, पुणे

उपायुक्त विकास, औरंगाबाद.

मुख्य अभियंता, लघु पाटबंधारे (स्थानिक स्तर), पुणे

संचालक, सामाजिक वनीकरण संचालनालय, महाराष्ट्र राज्य, पुणे,

महालेखापाल, (लेखापरिक्षा), महाराष्ट्र १ व २, मुंबई व नागपूर,

महालेखापाल, (लेखा व अनुज्ञेयता), महाराष्ट्र १ व २, मुंबई व नागपूर,

जिल्हा कोषागार अधिकारी, पुणे, औरंगाबाद.

नियोजन विभाग, वित्त विभाग, मंत्रालय, मुंबई.

सर्व उप सचिव/अवर सचिव/ कार्यासन अधिकारी, (जलसंधारण प्रभाग) ग्राम विकास व जलसंधारण विभाग,

निवडनस्ती कार्यासन जल -१२